

ಶ್ರೀ ಆರ್. ಗುಂಡೂರಾವ್.—ಅದನ್ನೂ ಆದಷ್ಟು ಜಾಗ್ರತೆ ಮಾಡುತ್ತೇವೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಸರ್ಕಾರ ಉತ್ತರ ಕೊಡತಕ್ಕ ಸಂದರ್ಭದಲ್ಲಿ ಆದಷ್ಟು ಜಾಗ್ರತೆ ಎಂದು ಹೇಳುತ್ತಾರೆ. ಸರ್ಕಾರ ಹೇಳತಕ್ಕದ್ದಕ್ಕೂ, ತಾವು ತಮ್ಮ ಬಾಯಿಂದ ಹೇಳುವುದಕ್ಕೂ ವ್ಯತ್ಯಾಸ ಇದೆ.

ಶ್ರೀ ಆರ್. ಗುಂಡೂರಾವ್.—ಅದರ ಬಗ್ಗೆ ನಾನು ಪರಿಶೀಲನೆ ಮಾಡುತ್ತೇನೆಂದು ಹೇಳಿಲ್ಲ. ಆದಷ್ಟು ಬೇಗ ಮಾಡುತ್ತೇವೆಂದು ಹೇಳಿದ್ದೇನೆ.

ಶ್ರೀ ಎ.ಪಿ.ಡಿ. ಸಾಲಪ್ಪ.—ಡಾ. ಅಂಬೇಡ್ಕರ್ ಪ್ರತಿಮೆ ಅನಾವರಣ ಮಾಡತಕ್ಕದ್ದು ನಾನು ಮೆಚ್ಚುತ್ತೇನೆ. ಅದೇ ರೀತಿ ಪೂಜ್ಯ ಮಹಾತ್ಮಾ ಗಾಂಧಿಯವರು ನಮಗೆ ಸ್ವಾತಂತ್ರ್ಯ ತಂದು ಕೊಟ್ಟ ವ್ಯಕ್ತಿ. ಅವರ ಪ್ರತಿಮೆಯನ್ನು ವಿಧಾನ ಸೌಧದ ಮುಂದೆ ಇಡತಕ್ಕದ್ದು ಸೂಕ್ತ. ಹಾಗೆ ಪಂಡಿತ್ ಜವಹರ್‌ಲಾಲ್ ನೆಹರು ರಾಷ್ಟ್ರ ನಾಯಕರಾಗಿದ್ದರು. ಇನ್ನು ವಿಶ್ವೇಶ್ವರಯ್ಯನವರು ಇಡೀ ವಿಶ್ವದಲ್ಲಿಯೇ ಖ್ಯಾತಿಯನ್ನು ಗಳಿಸಿದಂಥ ಮಹಾನ್ ವ್ಯಕ್ತಿ. ನಾವೆಲ್ಲರೂ ಕುಳಿತಿರತಕ್ಕ ವಿಧಾನ ಸೌಧದ ಕಾರ್ಯಕರ್ತರ ಪ್ರತಿಮೆಯನ್ನು ಬಹಳಷ್ಟು ಆಸಕ್ತಿ ವಹಿಸಿ ಈ ಡಿಸೆಂಬರ್ ತಿಂಗಳ ಒಳಗೆ ಅನಾವರಣ ಮಾಡಲಿಕ್ಕೆ ಸಾಧ್ಯವೇ ?

ಶ್ರೀ ಆರ್. ಗುಂಡೂರಾವ್.—ಈಗಾಗಲೇ ಆದಷ್ಟು ಬೇಗ ಮಾಡುತ್ತೇವೆಂದು ಹೇಳಿದ್ದೇನೆ.

ಶ್ರೀ ಪಿ.ಎನ್. ರೆಡ್ಡಿ.—ಶ್ರೀ ಕೆಂಗಲ್ ಹನುಮಂತಯ್ಯನವರ ಮೊದಲ ವರ್ಷದ ಪುಣ್ಯ ತಿಥಿ ಯೊಳಗೆ ಪ್ರತಿಮೆಯನ್ನು ಅನಾವರಣ ಮಾಡಲಿಕ್ಕೆ ಸಾಧ್ಯವೇ ?

ಶ್ರೀ ಆರ್. ಗುಂಡೂರಾವ್.—ಅಷ್ಟರೊಳಗೆ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಪಿ. ಕೆ. ಕಳ್ಳಿಗೌಡ.—ಸತ್ಪುರುಷರಾದಂಥ ಬಸವೇಶ್ವರ ಪ್ರತಿಮೆಯನ್ನು ಅನಾವರಣ ಮಾಡುವ ಬಗ್ಗೆ ಮಾನ್ಯ ಮಂತ್ರಿಗಳು ವಿಚಾರ ಮಾಡಬೇಕೆಂದು ಮಾನ್ಯ ಮುಖ್ಯ ಮಂತ್ರಿಗಳಲ್ಲಿ ಕೇಳಿ ಕೊಳ್ಳುತ್ತೇನೆ.

ಶ್ರೀ ಟಿ. ಬಿ. ಜಯಚಂದ್ರ.—ಪ್ರತಿಮೆಗಳನ್ನು ಅನಾವರಣ ಮಾಡತಕ್ಕದ್ದು ನಾನು ಸ್ವಾಗತ ಮಾಡುತ್ತೇನೆ. ನಮ್ಮ ಪಕ್ಕದ ರಾಜ್ಯದಲ್ಲಿ ನೋಡಿದರೆ, ನಾಡಿಗೋಸ್ಕರ, ದೇಶಕ್ಕೋಸ್ಕರ ದುಡಿದಂಥ ವರ ಪ್ರತಿಮೆಗಳಿವೆ. ನಮ್ಮಲ್ಲಿ ಕೆಂಗಲ್ ಹನುಮಂತಯ್ಯನವರ ಡಬಲ್ ರೋಡ್ ಇದೆ. ಇವೊತ್ತು ಮಹಾತ್ಮಾ ಗಾಂಧಿ ರಸ್ತೆ ಇದೆ ಅಲ್ಲಿ ಅವರ ಪ್ರತಿಮೆ ಮಾಡಿಸುತ್ತೀರಾ ?

ಅಧ್ಯಕ್ಷರು.—ಮಹಾತ್ಮಾ ಗಾಂಧಿ ರಸ್ತೆಯಲ್ಲಿ ಅವರ ಪ್ರತಿಮೆ ಅಲ್ಲಿ ಇಲ್ಲವೆ.

Extension Traveller's Bungalow Building in Hassan Town

873. SRI K.H. HANUME GOWDA (Hassan). — Will the Minister for Public Works be pleased to state. —

(a) whether it has come to the notice of Government that difficulties are being experienced due to shortage of accommodation at the Travellers' Bungalow of Hassan Town;

(b) whether plan and estimates have been prepared for extension of the Travellers' Bungalow to solve the accommodation problem;

(c) when the Government would commence the work of extension of the Travellers' Bungalow?

SRI KAGODU THIMMAPPA (Minister for Public Works).—

(a) Yes.

(b) Plan and estimates has been prepared in this behalf.

(c) The work would be taken up after making good the required amount as there is financial stringency, at present.

ಶ್ರೀ ಕೆ. ಹೆಚ್. ಹನುಮೇಗೌಡ.—ಹಾಸನ ಪ್ರವಾಸಿ ಮಂದಿರ ಬಡಾವಣೆಯ ಅಂದಾಜು ತಯಾರು ಮಾಡಿದ್ದೇವೆಂದು ಹೇಳಿದ್ದೀರಿ. ಅದನ್ನು ಯಾವಾಗ ಮಾಡಿದ್ದೀರಿ, ಅದರ ಮೊಬಲಗಷ್ಟು ?

ಶ್ರೀ ಕಾಗೋಡು ತಿಮ್ಮಪ್ಪ.—₹ ೫೦,೦೦೦ ರೂಪಾಯಿ ಅಂದಾಜು ಮಾಡಲಾಗಿದೆ. ಎರಡು ಮೂರು ವರ್ಷದಿಂದ ಅಂದಾಜು ನಡೆಯುತ್ತಿದೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—೧೯೭೮-೭೯ರಲ್ಲಿ ಪಿ.ಡಬ್ಲ್ಯು.ಡಿ. ಮಂತ್ರಿಗಳು ನನಗೆ ಲೆಟರ್ ಬರೆದು ಅಂದಾಜು ತಯಾರು ಮಾಡಿದೆ ೧೯೭೯-೮೦ ರಲ್ಲಿ ಬಜೆಟ್‌ನಲ್ಲಿ ಸೇರಿಸಿ ಅದಷ್ಟು ಬೇಗ ಈ ಕೆಲಸ ವನ್ನು ಮುಗಿಸುತ್ತೇವೆಂದು ಏತು ಬರೆದು, ಭರವಸೆ ಕೊಟ್ಟಿದ್ದರು. ಈಗ ಏತಕ್ಕೆ ಇಷ್ಟೊಂದು ಡಿಲೇ ಆಗಿದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಬಹುಶಃ ಹಣಕಾಸು ಮಂತ್ರಿಗಳು ಆ ವಿಭಾಗಕ್ಕೆ ಹಣ ಇಟ್ಟಿಲ್ಲ ಆದ್ದರಿಂದ ಸೇರಿಸಿಲ್ಲ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಅಂದಾಜು ತಯಾರು ಮಾಡಿ ಮೂರು ನಾಲ್ಕು ವರ್ಷ ವಾದರೂ ಹಣ ಒದಗಲಿಲ್ಲ ಅಂದರೆ ಏನು ಅರ್ಥ ? ಹಾಸನದಲ್ಲಿ ಮೂರು ಸೂಟ್‌ಗಳು ಮಾತ್ರ ಇವೆ. ಅಲ್ಲಿಗೆ ನಮ್ಮ ತಿಮ್ಮಪ್ಪನವರು ಬಂದರೆ ಬೇರೆಯವರಿಗೆ ಅಕಾಮಡೇಷನ್ ಸಿಕ್ಕುವುದಿಲ್ಲ ಬೇರೆ ಮಿನಿಸ್ಟರ್ ಬಂದರೆ ಬೇರೆ ಕಡೆಗೆ ಹೋಗಬೇಕಾಗುತ್ತದೆ. ನಾನು ಕಳೆದ ಆರೇಳು ವರ್ಷದಿಂದ ಇದರ ಬಗ್ಗೆ ಹೇಳುತ್ತಿದ್ದೇನೆ. ಕೆಲವರು ಆಫೀಸರ್ಸ್ ಅಲ್ಲಿಗೆ ಬಂದಾಗ ಬಹಳ ತೊಂದರೆಪಡುತ್ತಿರುತ್ತಾರೆ. ಆದುದರಿಂದ, ಮಾನ್ಯ ತಿಮ್ಮಪ್ಪನವರು ಇದರ ಬಗ್ಗೆ ನಿಖರವಾಗಿ ಹೇಳಬೇಕೆಂದು ನಾನು ಕೇಳಿಕೊಳ್ಳು ತ್ತೇನೆ. ಏಕೆಂದರೆ ನಾನು ಇದನ್ನು ಪದೇ ಪದೇ ಹೇಳುತ್ತಿದ್ದೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಹಣಕಾಸು ಸಮಗ್ರ ಸಾಕಷ್ಟು ಪ್ರಮಾಣದಲ್ಲಿ ಸಿಕ್ಕಿದಾಗ ನಿಖರವಾಗಿ ಮಾಡುತ್ತೇವೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಅಧ್ಯಕ್ಷರ, ಇಂಗ್ಲಿಷ್‌ನಲ್ಲಿ ಕೊಟ್ಟಿರತಕ್ಕ ಉತ್ತರದಲ್ಲಿ after making good the required amount ಅಂತ ಹಾಕಿದ್ದಾರೆ. ಆ ರೀತಿ ಹೇಳಿದರೆ, ಹಣಕಾಸು ಹೊಂದಿಸಿಕೊಂಡು ಎನ್ನುವ ಅರ್ಥ ಬರುವುದಿಲ್ಲ. ಈಗ ಇಂಗ್ಲಿಷ್‌ನಲ್ಲಿ ಇರುವುದು ಸರಿಯೋ, ಅಥವಾ ಕನ್ನಡದಲ್ಲಿ ಇರುವುದು ಸರಿಯೋ, ಮಾನ್ಯ ಮಂತ್ರಿಗಳು ತಿಳಿಸಬೇಕು. after making good the required amount. ಅಂದರೆ ಅರ್ಥ ಬೇರೆಯಾಗುತ್ತದೆ.

ಅಧ್ಯಕ್ಷರ.—ಪ್ರಿಂಟ್ ಮಾಡುವಾಗ, ಬರೆಯುವಾಗ ತಪ್ಪಾಗಿದೆ. ಇಂಗ್ಲಿಷ್ ಕೈಬಿಡುವುದೂ ಉತ್ತಮ. ಕನ್ನಡದಲ್ಲಿ ಹಣ ಹೊಂದಿಸಿಕೊಂಡು ಅಂಥ ಸರಿಯಾಗಿದೆ, ಇಂಗ್ಲಿಷ್‌ಗೆ ಟ್ರಾನ್ಸ್‌ಲೇಟ್ ಮಾಡುವಾಗ ತಪ್ಪಾಗಿದೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಅಧ್ಯಕ್ಷರ, ಕಳೆದ ನಾಲ್ಕೈದು ವರ್ಷದಿಂದಲೂ ಹಣ ಒದಗಿಸಿ ಕೊಂಡು ಮಾಡುತ್ತೇವೆಂದು ಹೇಳುತ್ತಿದ್ದಾರೆ. ೧೯೭೮-೭೯ ರಲ್ಲಿಯೇ ಪಿ.ಡಬ್ಲ್ಯು.ಡಿ. ಮಂತ್ರಿಗಳು ಪತ್ರ ಬರೆದಿದ್ದಾರೆ, ಅಶ್ವಾಸನೆ ಕೊಟ್ಟಿದ್ದಾರೆ, ಮಾನ್ಯ ಮಂತ್ರಿಗಳು ಭರವಸೆ ಕೊಟ್ಟ ಕೆಲಸಕಾರ್ಯಗಳಿಗೆ ಹಣ ಇಲ್ಲ ಅಂದರೆ ಅರ್ಥ ಏನು ? ೮೦-೯೦ ಕೋಟಿ ರೂಪಾಯಿ ಖರ್ಚು ಮಾಡತಕ್ಕ ದೇಶದಲ್ಲಿ ಕೇವಲ ನಾಲ್ಕೈದು ಲಕ್ಷ ರೂಪಾಯಿ ಒದಗಿಸಲಿಕ್ಕೆ ಸಾಧ್ಯವಾಗಲಿಲ್ಲ ಅಂದರೆ ಹೇಗೆ ? ಮಾನ್ಯ ಮಂತ್ರಿಗಳು ಇವೊತ್ತಿನಿಂದಲೇ ಇದರ ಬಗ್ಗೆ ಕೆಲಸ ಪ್ರಾರಂಭ ಮಾಡುತ್ತೇವೆಂದು ತಿಳಿಸಬೇಕು.

ಶ್ರೀ ಕಾಗೋಡು ತಿಮ್ಮಪ್ಪ.—ನಾನು ತಮಗೆ ದಯಮಾಡಿ ಹೇಳುತ್ತಿದ್ದೇನೆ. ಹಣಕಾಸು ಒದಗಿದ ಕೂಡಲೇ ಮಾಡುತ್ತೇವೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಬೇರೆ ಕೆಲಸಕ್ಕೆ ದುಡ್ಡು ಇರುತ್ತದೆ ಇದಕ್ಕೆ ಇಲ್ಲವೇ ? ಮಾನ್ಯ ಮಂತ್ರಿಗಳು ಮಾಡುತ್ತೇವೆ ಅಂಥ ಭರವಸೆ ಕೊಟ್ಟಿದ್ದರು.

ಶ್ರೀ ಕಾಗೋಡು ತಿಮ್ಮಪ್ಪ.—ಹಿಂದಿನ ಸಚಿವರು ಈ ಅಧಿವೇಶನದಲ್ಲಿ ಆಶ್ವಾಸನೆ ಕೊಟ್ಟಿದ್ದರೆ, ಅದು ನಮ್ಮ ದಾಖಲೆಯಲ್ಲಿ ಸಿಕ್ಕುತ್ತಿಲ್ಲ. ಅದು ಸಿಕ್ಕಿದ ಸಂದರ್ಭದಲ್ಲಿ ಅದನ್ನು ಪರಿಶೀಲನೆ ಮಾಡಬಹುದು.

ಶ್ರೀ ಕೆ. ಹೆಚ್. ಹನುಮೇಗೌಡ.—೧೯೭೮-೭೯ ರಲ್ಲಿ ನನಗೆ ಕಾಗದ ಬರೆದು ತಿಳಿಸಿದ್ದಾರೆ.

ಅಧ್ಯಕ್ಷರು.—ಕಾಗದ ಬರೆಯುವುದು ಬೇರೆ ಇಲ್ಲಿ ಹೇಳುವುದು ಬೇರೆ, ಕಾಗದ ಬರೆದಿದ್ದರೆ ಅದಕ್ಕೆ ನಾನು ಜವಾಬ್ದಾರಿ ಅಲ್ಲ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಮಾನ್ಯ ಮಂತ್ರಿಗಳು ಈಗಲಾದರೂ ಒಪ್ಪಿಕೊಂಡು ಅದನ್ನು ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಮಾನ್ಯ ಸದಸ್ಯರಿಗೆ ಎಷ್ಟು ಆತಂಕ ಇದೆ ಅಷ್ಟೇ ಆತಂಕ ನನಗೂ ಇದೆ. ಈಗಲೇ, ಹೇಳಿ, ನಿಖರವಾಗಿ ಹೇಳಿ ಎಂದು ಅವರು ಒತ್ತಾಯ ಮಾಡಲಿಕ್ಕೆ ಆಗುವುದಿಲ್ಲ.

ಶ್ರೀ ಕೆ. ಹೆಚ್. ಹನುಮೇಗೌಡ.—ನಾಲ್ಕೈದು ವರ್ಷದಿಂದ ಹೀಗೆ ಹೇಳಿದರೆ ಹೇಗೆ ? ಇವತ್ತು ಲಿಖಿತ ಉತ್ತರ ಬಂದಮೇಲೆ ಮತ್ತೆ ಪರಿಶೀಲನೆ ಮಾಡುತ್ತೇವೆಂದು ಹೇಳಿದರೆ ಹೇಗೆ ?

ಶ್ರೀ ಕಾಗೋಡು ತಿಮ್ಮಪ್ಪ.—ಮಾನ್ಯ ಸದಸ್ಯರು ಸಮಾಧಾನದಿಂದ ಕೇಳಲಿ. ಸರ್ಕಾರದಲ್ಲೂ ಆ ಜಿಲ್ಲೆಯ ಮಂತ್ರಿಗಳು ಇದ್ದಾರೆ. ನಾವು ಕೂಡ ನೋಡಿದ್ದೇವೆ. ಅಲ್ಲಿ ಹೆಚ್ಚಿನ ಸ್ಥಳಾವಕಾಶ ಮಾಡಿಕೊಡುವ ಅಗತ್ಯವಿದೆ. ಅದರ ಬಗ್ಗೆ ಭಿನ್ನಾಭಿಪ್ರಾಯವಿಲ್ಲ. ಹಣಕಾಸಿನ ದೃಷ್ಟಿಯನ್ನು ನೋಡಿಕೊಂಡು ಮಾಡಬೇಕಾಗುತ್ತದೆ. ಒಂದೊಂದು ತಾಲೂಕಿನಲ್ಲಿ ಟಿ.ಬಿ. ಇಲ್ಲ. ಅನೇಕ ಜನ ಇದೇ ವಿಚಾರ ಪ್ರಸ್ತಾಪ ಮಾಡಿದ್ದಾರೆ. ಅಗತ್ಯ ಇರುವ ಕೂಡ ಕೊಡಬೇಕಾಗುತ್ತದೆ, ಅದು ಜಿಲ್ಲಾ ಹೆಡ್ ಕ್ವಾರ್ಟರ್ಸ್, ಅಲ್ಲಿ ಅಗತ್ಯವಾಗಿ ಸ್ಥಳಾವಕಾಶ ಮಾಡಿಕೊಡಬೇಕಾಗುತ್ತದೆ. ಮಾನ್ಯ ಸದಸ್ಯರ ಕಳಕಳಿಯನ್ನು ಗಮನದಲ್ಲಿಟ್ಟುಕೊಂಡು ಕಾರ್ಯಗತ ಮಾಡತಕ್ಕ ಪ್ರಯತ್ನ ಮಾಡುತ್ತೇನೆ.

Appointment of Village Level Health Workers.

499. SRI H. D. DEVA GOWDA (Holenarasipur)—Will the Minister for Health and Family Welfare be pleased to state—

whether it has come to the notice of Government that even after two years the village level Health Workers have not been called for interview in Health and Family Welfare ?

SRI A. K. ABDUL SAMAD (Minister for Health and Family Welfare).—

Yes.

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ವಾಮಿ, ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಇಲಾಖೆಯಲ್ಲಿ ಗ್ರಾಮ ಮಟ್ಟದ ಆರೋಗ್ಯ ಕಾರ್ಯಕರ್ತರ ಹುದ್ದೆಗೆ ಅರ್ಜಿಗಳನ್ನು ಕರೆದು ೨ ವರ್ಷಗಳಾದರೂ ಸಂದರ್ಶನಕ್ಕೆ ಕರೆಯುವುದಕ್ಕೆ ಏತಕ್ಕೆ ಸಾಧ್ಯವಾಗಲಿಲ್ಲ ? ಎಂಬುದನ್ನು ದಯವಿಟ್ಟು ತಿಳಿಸಬೇಕು.